

BIEX MA JITKASBARX IL-MALTI

Kitba ta' 70 sena ilu

Miġbura minn Ġer. Azzopardi.

"Njxtiequ nafu kif jittamaw li jistgħu jkabbbru lil pajjiżhom u jarawh hieni dawk li jeqerdu l-ilsien tiegħu biss iridu. Ahna rridu nkunu Maltin, Maltin f'kollox. U b'liema dritt nies minn fostna jerfegħu lehenhom kontra tagħna għax irridu nkunu Maltin?

"Għidulna li ahna Ma'tin, u ahna lesti biex għal Malta tagħna naghmlu kollox, imqar ninxejtu ġewwa n-nar, imqar immorru quddiem il-bokok tal-kanuni u l-bajunetti: kollox naghmlu għal Malta sa kemm ahna Maltin...

"Illi lsien jiswa wisq biex jorbot bl-akbar imhabba nies ta' razza waħda hija haġa li jafha kulhadd. Dawk il-Maltin li aktarx huma nJORANTI, billi jisimgħu Maltin oħra, inJORANTI bħalhom, ighidu li lsien malti hu ikrah, jibqgħu b'dan il-ħsieb falz f'rashom, u jistħu jitkelmuh, u għalhekk arahom jibdew jitkellmu taparsi bit-taljan, b'kull żball daqs il-lum u għada u pitgħada magħhom.

"Minn dan naraw kemm jiswa li ahna ma nibqgħux kif ahna, poplu żgħir maqsum f'ħafna popli żgħar, kulhadd għalih, min iżomm min ma' l-Isqallin, min ma' din u min dik in-nazzjon. Ahna rridu li l-Maltin kollha kemm huma jzommu biss ma'... il-Maltin, ma' Malta, magħhom infushom.

"X'uhud imaqdru l-ilsien malti mhux għal haġa oħra għajr dik li jisimgħu lil haddiehor imaqdru. Iva, ahna smajna nies iqassu fuq l-ilsien Malti u, meta staqsejnihom xi haġa fuqu, ma kellhomx il-ħila jghidu kelma waħda. Jehtieg li min imaqdar jew ifahħar xi haġa juri għaliex. U ahna ngħidu hawn quddiem kulhadd li ahna lesti biex niddefendu l-ilsien Malti kontra dawk kollha, sew Maltin kemm le' Maltin, li jridu jghidu xi haġa kontra tiegħu. Ahna, kull min irid, nistidnuh biex jiktbilna u jgħid dak kollu li jidher li jista' jghid kontra l-ilsien Malti li huwa, kif dejjem għedna, wiehed mill-jsbaħ ilsna tad-dinja, ilsien li l-ġmiel u l-qawwa tiegħu ma nafux liema lsien iħabbatha miegħu.

"Il-ħelwa hi li dawk kollha li jmaqdru l-ilsien Malti, u biex javeleu isejhulu djalett, minn dan l-ilsien ma jafu xejn, u spiss f'kelma waħda jagħmu tlett żbalji jew iżjed. Dawk kollha li kienu jafu tajjeb il-malti, dejjem ħabbewh u fahħruh, għax jafu li huwa ta' min iħobbu u jfahħru,. Qatt ma kien hemm Malti li jaf il-malti bla ma fahħru u ħabrek biex jarah johroġ mid-dlam li fih inżamm sal-ġurnata tal-lum.

"Kif ġa għedna, l-ilsien Malti johroġ mid-d'am ma jdumx, u ahna stess, miċ-ċokon tagħna, bil-ħsieb li naħdmu kemm nistgħu biex

huwa johroġ. Meta jkun hareġ l-Iisien Malti, warajh forsi jiġu hwejjeg oħra. Ahna nafu li f'din il-ħaġa nsibu gwerra l-aktar harxa minn dawk li jobogħdu l-malti; iżda din il-gwerra ahna noħroġu rebbihin żgur, bil-ghajjnuna tas-sema. Ahna mhejjijn għa:ħa; mela ħalli tigi.

“Jekk jinsab Kumitat tassew Nazzjonali fostna, l-ewwel ħaġa li għandu jagħmel dan il-Kumitat hija li jdawwal il-menti tal-poplu kollu, irġiel u nisa, u dan ma jstax jagħmlu ħlief bit-tixrid ta' kotba maltin, kotba li jisthoqqilhom l-isem ta' kotba. Jekk il-Kumitat Nazzjonali minn dan kollu ma jagħmel xejn, nġhidu ahna li ffit jisthoqqu l-isem ta' Nazzjonali. Ix-xogħol tal-Kumitat Nazzjona l għandu jkun li fil-qalb tal-Maltin kollha jnibbet xewqa kbira biex ġurnata nkunu nazzjon, u mhux ilestihom biex malli jeh.es mill-gvern tas-slavaġ jaq-ġhu taħt gvern ieħor.

“Fit-tiswjr ta' ħsieb it-twaqqif ta' XIRKA ġdida nsibu:— ‘Ix-Xirka taħseb biex ixxerred id-dawl f'Malta u f'Għawdex u kull fejn jinsabu l-Maltin, u dan tagħmlu bit-tixrid ta' għadd kbir ta' kotba bil-malti, kotba ta' kull għerf u mill-aħjar, u bi prezzijiet irħas biex jilħaqhom kulhadd. Ix-Xirka tnisse l fi l-membri tagħha mħabba kbira lejn Malta u l-bandiera ta' Malta u bil-kelmiet, miktuba, ALLA u DIN. Ix-Xirka tagħmel kemm tiflaħ biex iżzomm ħaj u xxerred is-sabiħ il-sien malti, ilsien li kien, għadu u jibqa' tagħna. Għal din il-ħaġa-tfit-tex li twaqqaf akkademja maltija sewwa, li tmexxi hija l-kitba maltija, fuq il-mudeil ta' l-akkademja frañċiża f'Malta, u friegħi minnha barra minn Malta, fejn tfittex li twaqqaf ġurnali maltin miktubin b'malti tajjeb.”

Dawn kienu ffit mill-fehmiet ta' Manwel Dimech dwar ilsienna u pajjizna u jidhirli li huwa ta' min jixhet iżjed dawl fuq il-ħidma tiegħu fil-qasam ta' lsienna. Dawn is-siltiet huma meħudin mill-gazzetta tiegħu “Il-Bandiera tal-Maltin” Nri. 219, 220, 223 tal-15 u 22 ta' Marzu u tat-12 ta' April, 1902.

— o —

TIFKIRA GHAZIŻA

Dan l-aħħar Patri Valentin Barbara, O.P. wassliha rigal għaziż għalina ta' l-Akkaademja: kwadru b'wahda mill-aħħar poeziji awto-grafi tal-poeta Rosar Briffa, wjehed mill-Membri Akkademiċi antiki.

Ir-rigal kien mogħti mis-sinjura Louise Briffa, armla tal-poeta, bħala tifikira ta' żewġha, u ahna filwaqt li niringrazzjawha bil-qalb inwiegħduha li r-rigal tagħha nżommuh b'għożża mat-tifikiriet li għandna ta' Dun Karm, il-poeta nazzjonali u Membri Akkademiċi oħrajn.